



سوال

(106) مسجد کے لئے وقف شدہ زمین کو فروخت کرنا

جواب

السلام علیکم ورحمۃ اللہ وبرکاتہ

زید نے کچھ زمین کسی مدرسے کے لیے وقف کر دی، اب مستم مدرسہ چاہتا ہے کہ اس وقف شدہ زمین کو بیچ ڈالے۔ زید واقف کہتا ہے کہ اگر بیچنی ہے تو میرے ہاتھ بیچ دو۔ پس کیا متولی و مستم مدرسہ کو جائز ہے کہ اس زمین موقوف کو فروخت کر دے؟ اگر فروخت کرنا جائز ہے تو کیا خود وقف کرنے والا اس زمین کو جسے وہ وقف کر چکا ہے خرید سکتا ہے؟ (محمد مسلم از مالہ)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

شیء موقوف کا بہہ کرنا یا بیچنا جائز نہیں ہے۔ ”عَنِ ابْنِ عُمَرَ رَضِيَ اللَّهُ عَنْهُمَا أَنَّ عُمَرَ تَصَدَّقَ بِهَالٍ لَهُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَكَانَ يُقَالُ لَهُ شَيْءٌ وَكَانَ نَحْلًا، فَقَالَ عُمَرُ: يَا رَسُولَ اللَّهِ، إِنِّي اسْتَفْذْتُ نَالَ وَهُوَ عِنْدِي نَفِيسٌ، فَأَرَدْتُ أَنْ أَتَصَدَّقَ بِهِ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: «تَصَدَّقْ بِأَصْلِهِ، لَا بِبَاعٍ وَلَا يُوْهَبُ وَلَا يُورَثُ، وَلَكِنْ يُنْفَقُ ثَمَرُهُ»، (بخاری - کتاب الشروط باب الشروط فی الوقت 3/185 کتاب الوصایا باب والوصی أن یعمل فی مال الیتیم 3/194، و مسلم کتاب الوصیة، باب الوقت (1632) (3/1255) الوقت لایباع، لایوبہب ولا یورث،، عالمگیری (4 523)۔

صورت مسئلہ میں مستم مدرسہ، مدرسہ پر وقف شدہ زمین کو فروخت نہیں کر سکتا۔ ہاں اگر وہ وقفی زمین مدرسہ کے حق میں بغیر فروخت کیے ہوئے بیکار اور کسی طرح بغیر بیچے ہوئے مفید و کار آمد نہ ہو سکے تو فروخت کرنا جائز ہے۔ لیکن اس صورت میں وقف کرنے والا اپنی وقف کردہ زمین خود نہیں خرید سکتا۔ امام بخاری نے اپنی صحیح میں ”باب وقف الدواب والخراج،، (3 17) کے ماتحت حدیث ذیل ذکر کی ہے۔ ”عَنِ ابْنِ عُمَرَ رَضِيَ اللَّهُ عَنْهُمَا: أَنَّ عُمَرَ حَمَلَ عَلَى فَرَسٍ لَهُ فِي سَبِيلِ اللَّهِ أَعْطَاهَا رَسُولُ اللَّهِ صَلَّى اللَّهُ عَلَيْهِ وَسَلَّمَ لِتَحْمِلِ عَلَيْهَا رَجُلًا، فَأُخْضِرَ عُمَرُ أَنْتَهُ قَدْ وَقَفْنَا بَيْعُهَا، فَسَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَنْ يَتَنَا عَمَّا، فَقَالَ: «لَا يَتَنَا، وَلَا تَرَجَعَنَّ فِي صَدَقَتِكَ...»۔

(محدث دہلی ج: 8 ش: 0، ذی الحجہ 1359ھ جنوری 1941ء)

وقف مذکور کے معاملے میں مولوی عبدالستار کا اقام درست نہیں ہے۔ وقف کے شرط کے مطابق عمل کرنا لازم ہے شرط الواقف کا انص واقف کی زندگی بھر حسب شرط نامزد متولیان کو اس موقوفہ زمین میں کسی کے تصرف کا حق نہیں ہے، اس وقف پر مسجد و مدرسہ کی طرف سے متولیان کو قبضہ کرنے اور مزارعہ وغیرہ پر دینے کا حق واقف کی موت کے بعد ہی ہو سکتا ہے۔ واللہ تعالیٰ ہم سب کو علم و عمل کا پابند کرے۔

(عبد اللہ رحمانی، 3 4 1969ء (مکتوب بنام مولانا ابوالخیر فاروقی پرتاپ گڑھی)

مدرسہ سے ملحق و متصل موقوفہ زمین کا فروخت کرنا یا کسی کو ہبہ کرنا یعنی: قیث یا مفت کسی کو دے دینا ہرگز جائز نہیں ہے، ارشاد نبوی ہے: **”لایباع أصلها، ولا یتاع ولا یوہب ولا یورث،“ (متفق علیہ)** البتہ زمین پر رہائشی مکان بنا کر اسے کرایہ پر اٹھایا جاسکتا ہے۔ اس کا کرایہ مدرسہ پر خرچ کرنا ہوگا۔

کسی موقوفہ جائیداد کا فروخت کرنا اسی وقت جائز ہے جب کہ وہ مقصد وقف کے حق میں بالکل بے کار ہوگئی ہو، اور جس کے خراب اور ضائع و برباد ہو جانے کا اندیشہ ہو۔ اس کے علاوہ کسی صورت و حالت میں اس کا فروخت کرنا درست نہیں ہے۔

عبد اللہ رحمانی، 15 10 1398ھ 27 12 1969ء (مکتوب بنام مولانا ابوالخیر فاروقی پرتاپ گڑھی)

لنگر خانہ کا مطلب بظاہر یہ ہے کہ وقف کی آمدنی سے غرباء، فقراء، مساکین اور یتامی کو کھانا تقسیم کیا جائے۔ اگر اس کا مطلب فقط اسی قدر ہے اور یہ ”لنگر خانہ“، اس قسم کا نہیں ہے جیسا کہ مشہور مزاروں کے لنگر خانے ہیں یا گدی اور سجادہ نشینوں کی خانقاہوں کے لنگر خانے ہوتے ہیں تو واقف کی ہدایت کے خلاف کرنا درست نہیں ہے۔

ابن قدامہ لکھتے ہیں: **”إن مصرف الوقت یتبع فیہ شرط الواقف،“ (معنی 8/236)** اور اگر یہ لنگر خانہ بدعت اور یہودہ رسم و رواج یا شرک کی تقویت و اشاعت کا ذریعہ ہوتا ہے، تو واقف کی تصریح کے برخلاف اس کی آمدنی سے خالص دینی مدرسہ کا اجراء کیا جاسکتا ہے اور طلبہ دین کی ضروریات پر اس کو خرچ کر سکتے ہیں۔ **”أَنَّ الْوَقْفَ لَا یُصَحُّ إِلَّا عَلَى مَنْ یُغْرِفُ وَرَجُلٌ مُعْتَمِدٌ، أَوْ عَلَى بَرٍّ، كِبَاءِ الْمَسْجِدِ وَالْقَنْطَارِ، وَكُتُبِ الْفَقْهِ وَالْعِلْمِ وَالْقُرْآنِ، وَالْمَقَابِرِ، وَالتَّقَاتِ وَبَيْتِ اللَّهِ، وَلَا یُصَلِّحُ عَلَى مَعْصِيَةٍ،“ (معنی 8/234)**۔

(ب) کے ماتحت ذکر کردہ سوال کا مقصد بظاہر یہ ہے کہ جس وقف کے متولی (خواہ وقف کرنے والے ہوں یا ان کی اولاد و احفاد) موجود نہ رہیں تو اس وقف کی تولیت و نگرانی کا حق عام مسلمانوں کا ہے یا حکومت کا؟

اگر یہی مقصد ہے تو وقف کی تولیت و نگرانی کا حق خواہ وہ مسجد و خانقاہ کے لیے ہو یا مدارس و مکاتیب کے لیے، حکومت وقت کا ہے۔ بشرطیکہ وہ حکومت اسلامی ہو۔ **”وَأَنْ قَلْنَا أَنْ تَلْكَ الْوَقْفَ لِلَّهِ، فَاحْكُمْ بَيْنَهُمْ فِيهِ وَیَصْرِفْ إِلَى مَصَارِفِهِ، لِأَنَّ مَالَ اللَّهِ، فَكَانَ النَّظَرُ فِيهِ إِلَى حَاكِمِ الْمُسْلِمِينَ، كَالْوَقْفِ عَلَى الْمَسَاكِينِ، وَأَمَّا الْوَقْفُ عَلَى الْمَسَاكِينِ وَالْمَسَاجِدِ وَنَحْوِهَا، أَوْ عَلَى مَنْ لَا یُمْكِنُ حَصْرُهُمْ وَاسْتِیْعَاؤُهُمْ، فَانْظُرْ فِيهِ إِلَى الْحَاكِمِ،“ (المعنی 8/237)**۔

موقوفہ جائیدادوں کے بارے میں موجودہ حکومت کی کیا پالیسی ہے اس کا مجھ کو پورا صحیح علم نہیں ہے۔ غیر مسلم حکومت ہو تو تولیت و نگرانی کا حق دین دارین مسلمان کی جماعت کا ہے۔

عبد اللہ رحمانی، 5 8 1378ھ، 14 2 1959ء (مکاتیب شیخ رحمانی بنام مولانا امین اثری ص: 66 67)

نحمدہ و نصلی علی رسولہ محمد و علی آلہ و أصحابہ و احزابہ الی قیامتہ اما بعد :

(1) مقرر کی ملکیت مقبوضہ بانگیہ سید و والا و بانگیہ و والا کا نصف اور اس کے ساتھ اور شئی واقف نے وقف کیا ہو، یہ وقف صحیح ہے۔ جس کا اجراء واقف کے زمانہ سے شروع ہوگا اور یہ وقف صحیح ہے۔ جس کا اجراء واقف کے زمانہ سے شروع ہوگا اور یہ وقف علیحدہ جس ضابطہ سے لکھا گیا ہے۔ و قول واقف کا شرعاً معتبر ہے۔ اس کا ذکر وصیت نامہ میں موجود ہے۔ مسجد ثانی والی میں خرچ ہوگا۔

(2) وصیت نامہ جو تحریر ہے ثلث مال سے پچٹاں حصہ مسمی عبد الکریم کو دیا جائے گا، اس کے بعد وارثان عبد الکریم کا ہے اور ثلث سے پچٹاں حصہ مسجد ثانی والی اور مدرسہ اہل حدیث میں صرف ہوگا یہ بھی وقف کے حکم میں ہے اس نقص درست نہیں، اور ثلث مال میں سے چار حصہ جو باقی رہا وقف کے حکم میں ہے۔ وصیت کا اجزاء ضروری ہے۔ :

فَمَنْ بَدَّلَهُ بَعْدَ مَا سَمِعَهُ فَإِمَّا إِثْمَةٌ عَلَى الَّذِينَ يُبَدِّلُونَهُ،، الآية.

1- اس لیے کہ موصی نے وصیت کو وقف کیا ہے۔

2- آمدنی فقراء مسلمین و ذی حاجت مسلمین میں خرچ ہوگا، رشتہ دار وغیرہ اس میں کل شامل ہیں۔ اس لیے کہ یہ وصیت حکم میں وقف کے ہے۔

3- دین مہر زوجہ کامل مال سے ادا کیا جائے گا اجراء وصیت کا، اس کے بعد ہے۔

4- اور جو مکان بیوی کے سکونت کے لیے دیا ہے، اس مکان میں بیوی زندگی تک سکونت رکھے گی، اور اس کے بعد وراثت تقسیم شرعی کریں، اسے مکان سے ہرگز اخراج جائز نہیں۔ آیت کو ہم، مذکورہ اس امر پر دلیل ہے۔

5- جائیداد موقوفہ کا متولی متدین متقی آدمی ہونا چاہئے۔ اگر قرابت میں سے ہیں، وہ مقدم ہیں۔ اور اگر قرابت والوں میں سے وقف کے تلف کا خوف ہے تو غیر قرابت والے مسلمان متدین متقی متولی مقرر کئے جاویں۔

حضرت عمرؓ جائیداد وقف کی آپ کے بعد عبداللہ بن عمر رضی اللہ عنہما متولی رہے۔ صحیح بخاری میں ہے: ”وكان ابن عمر هو ولي صدقة عمر، ویدی الناس من اهل مكة كان ينزل اليهم“۔

در مختار میں ہے: ”مادام يصلح للتولية من اقارب الواقف، لا يجعل المتولى من الاغانب، لانه اشفق، ومن قصد نسبة الوقف اليهم،، انتہی۔

(6) جائیداد موقوفہ اور جو مثل وقف کے ہے اس کا نقص درست نہیں ہے۔ حضرت عمرؓ نے اپنی زمین خیبر کی جو بہترین زمین تھی اس کو وقف کیا۔ ”قال النبی صلی اللہ علیہ وسلم: ”تصدق باصله لليباع والابواب والابورث، ولكن ينفق ثمره، فتصدق به،، رواه البخاری وزاد الدارقطني: مادامت السموات والأرض،،“۔

جب تک آسمان زمین قائم ہیں وقف قائم رہے گا۔ در مختار میں ہے۔ ”فإذا تم ولزم يملك ولا يعاد ولا يربن، فلا يجوز الطاله ولا يورث عنه، وعليه الفتوى،، کذا فی العالمگیریہ فقط واللہ اعلم وعلمہ اتم۔

حررہ احمد اللہ سلمہ غفرلہ از مدرسہ زبیدیہ نواب گنج دہلی مؤرخہ 5 رجب الاول 1358ھ

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 202

محدث فتویٰ